

2007 में पंजीकृत लाडलियों को अगले माहमिलेगा छात्रवृत्ति का लाभ

भोपाल : बुधवार, अगस्त 2, 2017, 18:48 IST

लाडली लक्ष्मी योजनान्तर्गत लाभांवित ऐसी बालिकाएं, जिन्होंने इस वर्ष कक्षा 06 में प्रवेश लिया हैं, उन्हें 12 अगस्त को छात्रवृत्ति वितरित की जायेगी। छात्रवृत्ति वितरण के लिए लाडली लक्ष्मी योजना अंतर्गत राज्य स्तर पर मध्यप्रदेश लाडली लक्ष्मी योजना निधि का गठन किया गया है। उक्त निधि से राशि आहरित की जाकर हितग्राहियों को छात्रवृत्ति बैंक खातों के माध्यम से ऑनलाइन प्रदाय की जायेगी।

महिला एवं बाल विकास विभाग द्वारा आंगनवाड़ी कार्यकर्ताओं के माध्यम से छात्रवृत्ति वितरण हेतु पात्र बालिकाओं का चिन्हांकन एवं पात्र बालिकाओं की शाला व बैंक संबंधी जानकारी प्राप्त कर ली गयी है। छात्रवृत्ति हेतु पात्र बालिकाओं को जिला स्तर पर आयोजित कार्यक्रम में स्वीकृति पत्र प्रदान किये जायेंगे किन्तु राशि का ई-भुगतान किया जायेगा।

रवि